

TEREŻ

Fil-ghodu tbakkar mas-serduk
u ghad-dawl ta' lampa tal-hmistax
minn friskatur
bl-ilma nadif u safi mill-bir
tal-bitha

tlaħlaħ
il-bjuda ta' wiċċ irzin
mahqur minn tmenin sajf
magħkus mix-xemx Ghawdxija.
Ilbiesha lbies xummiema,
nadif, sabih, onest, qadim,
tal-bieraħ,
bi kmiem sa fuq il-polz
u djul ighatti l-egħkiesi,
fuq qorq tal-bieraħ.
Xuxtha mghottija
b'maktur bajdan!

Toħroġ itterraq kmieni
bejn ghorfiet biezla,
imqawel, ġonna li b'kull ġid
mimlija,
toħroġ minn kmieni
tisma' l-quddiesa
u . . .
lura f'darha,
tnajjar u ssajjar,
tnaddaf, tahsel, taghlef
qtates, tigieg w aġhsafar.

U fil-ġhaxija,
wara r-rużarju,
ftit wara l-Ave,
tahseb lejn soddtha.

Hekk hajjitha! Xejn taf ahjar!
Le taf oħra!
Mid-dar ġhall-knisja u lura.
Mis-serħ ġhall-hidma u terġa'.
'Ma fuq fommha
tidher tbissima ta' min dejjem
hieni.

